१-१-१ 


वृद्धिरादैच्‌ 
वद्धि-शब्दः संज्ञात्वेन विधीयते, प्रत्येकमादैचां वर्णानां सामान्येन तद्भावितानाम्‌, 
अतद्भावितानाञ्च । तपरकरणमैजर्थम्‌--तादपि परस्तपरः इति, खट्वैडकादिषु 


त्रिमात्रचतुरमात्रप्रस्खनिवृत्तये । आश्वलायनः । एेतिकायनः । ओपगवः । ओपमन्यवः । 
शालीयः । मालीयः । दुद्धिप्रदेशाः--सिचि वृद्धिः परस्मैपदेषु(७-२-१/२२९७) इत्येवमादयः 
| | 

१-१-१ 

१-१-२ 

अदेद्धुणः 

गुण शब्दः संज्ञात्वेन विधीयते प्रत्येकमदेडं वर्णानां सामान्येन तद्भावितानाम्‌, अतद्भावितानां 
च । तपरकरणं त्विह सर्वार्थम्‌ । तरिता । चेता । स्तोता । पचन्ति । जयन्ति । 
अहं पचे । 

गुणप्रदेशाः--मिदेर्गुणः(७-३-८२/२३४६) इत्येवमादयः । | 

१-१-२ 

१-१-३ 

इको गुणवृद्धी 

परिभाषेयं स्थानिनियमार्था । अनियमप्रसद्धे नियमो विधीयते । वृद्धिगुणौ स्वसंज्ञया 
शिष्यमाणाविक एव स्थाने वेदितव्यौ । । वक्ष्यति सार्वधातुकार्धधातुकयोः(७-३-८४/२१६८) 
अद्धस्य गुण इति । स इक एव स्थाने वेदितव्यः । तरति । नयति । भवति । वृद्धिः 
खल्वपि--अकार्षीत्‌ । अहार्षीत्‌ । अचैषीत्‌ । अनैषीत्‌ । अलावीत्‌ । अस्तावीत्‌ । 
गुणवृद्धी स्वसंज्ञया विधीयेते, तत्र इकः इति एतदुपस्थितं द्रष्टव्यम्‌ । किं कृतं भवति 
9 द्वितीयया षष्ठी प्रादुर्भाव्यते | | (म.भा.१.४६) | 
मिदिमृजिपुगन्तलघूपधर्््छिदृशिक्षिप्रश्चुदरेष्वद्ेन इग्‌ विशेष्यते । (म.भा.१.४४)सुसि 
सार्वधातुकादिगुणेषिकाद्धं विशेष्यते । मेद्यते । अबिभयुः । 

इक इति किम्‌ ? आत्सन्ध्यक्षरव्यञ्जनानां मा भूत्‌ । यानम्‌ । ग्लायति । उम्भिता । 
पुनर्गुणवृद्धिग्रहणं स्वसंज्ञया विधाने नियमार्थम्‌ । इह मा भूत्‌--द्ौः । पन्थाः । सः 
इममिति (म.भा.१.४३) । | 


१-१-३ 
१-१-४ 

न धातुलोप आर्धधातुके 

धात्वेकदेशो धातुः, तस्य लोपो यस्मिन्राद्धधातुके तदार्धधातुकं धातुलोपं तत्र ये गुण वृद्धी 
प्राघ्ुतस्ते न भवतः । लोलुवः । पोपुवः । मरीमृजः । लोलूयादिभ्यो यङन्तेभ्यः 
पचाद्यचि(३-१-१३४/२८९६) विहिते यङोऽचि च(२-४-७४/२६५०) इति यङो लुकि कृते 
तमेवाचमाशि्रित्य ये गुणवृद्धी प्राप्ते तयोः प्रतिषेधः । 

धातुग्रहणं किम्‌ ? लूञ्‌-लविता । रेडसि । पर्णं न वेः । अनुबन्धप्रत्ययलोपे मा भूत्‌ 
। रिषिर्हिंसार्थस्य विच्प्रत्ययलोप उदाहरणं रेड इति । 

आर्धधातुक इति किम्‌ ? त्रिधा बद्धो वृषभो रोरवीति । सार्वधातुके मा भूत्‌ । इक 
इत्येव-अभाजि, रागः । | 

बहुव्रीहिसमाश्रयणं किम्‌ ? क्रोपयति, प्रेद्धम्‌ । 

१-१-४ 

१-१-५ 

क्डिति च 

निमित्तसप्तम्येषा । क्डिन्निमित्ते ये गुणवृद्धी प्राप्तस्ते न भवतः(म.भा.१.५३) । चितः, 
चितवान्‌ । स्तुतः, स्तुतवान्‌ । भिन्नः, भिन्नवान्‌ । मृष्टः, मृष्टवान्‌ । डिति 
खल्वपि--चिनुतः, चिन्वन्ति । मृष्टःमृजन्ति । गकारोऽप्यत्र चर्त्वभूतो निर्दिश्यते । 
ग्लाजिस्थश्च ग्स्नुः(३-२-१३९/३११९) जिष्णुः, भूष्णुः । इक इत्येव--कामयते, लैगवायनः 
| 

| मृजेरजादौ संक्रमे विभाषा वृद्धिरिष्यते । (म.भा.१.४८) संक्रमो नाम॒ गुणवृद्धिः 
प्रतिषेधविषयः । परिमृजन्ति, परिमार्जन्ति;परिमृजन्तु, परिमार्जन्तु । लघूपधगुणस्याप्यत्र 
प्रतिषेधः । अचिनवम्‌, असुनवमित्यादौ 

लकारस्य सत्यपि डत्वे यासुटो डिद्रचनं ज्ञापकम्‌--डिति यत्कार्यं तल्लकारे डिति न 
भवति इति । | 

१-१-५ 

१-१-६ 


दीधीवेवीटमम्‌ 
दीधीवेव्योरिटश्च ये गुणवृद्धी प्राप्तस्ते न भवतः । आदीध्यनम्‌,आदीध्यकः । अवेव्यनम्‌, 


अवेव्यकः । इटः खल्वपि--कणिता श्वः, रणिता श्वः । वृद्धिरिटो न संभवतीति 
लघूपधगुणस्यात्र प्रतिषेधः । | 

१-१-६ 

१-१-७ 


हलोऽनन्तराः संयोगः 

भिन्नजातीयैरग्भिरव्यवहिताः श्लिष्टोच्चारिता हलः संयोगसंज्ञा भवन्ति । समुदायः संज्ञी । 
जातौ चेदं बहुवचनम्‌, तेन द्रयोर्बहूनां च संयोगसंज्ञा सिद्धा भवति । अग्निरिति ग-नौ । 
अश्च इति श-वौ । कर्णं इति र-णौ । इन्दरश्चन्द्रो मन्द्र इति न-द-राः । उष्ट्रो 
राष्ट्रं भ्राष्ट्रमिति ष-ट-राः । तिलान यावपतीति न-स-त-र-याः, न-त-स-त-र-या वा । 
हल इति किम्‌ तितउच्छत्रम्‌(नि.४-९-१०) । संयोगान्तस्य लोपः(८-२-२३/५४) इति 
लोपः स्यात्‌ । अनन्तरा इति किम्‌ पचति पनसम्‌ । स्कोः संयोगाद्योरन्ते 
च(८-२-२९/३८०) इति लोपः स्यात्‌ । 

संयोगप्रदेशाः--संयोगान्तस्य लोपः(८-२-२३।/५४) इत्येवमादयः । । (४-९-१०) 

१-१-७ 

१-१-८ 

मुखनासिकावचनोऽनुनासिकः 

मुखसहिता नासिका मुखनासिका, तया य उच्चार्यते वर्णः सोऽनुनासिकसंज्ञो भवति । 
आङोऽनुनासिकश्छन्दसि(६-१-१२६/३५२५) अभ्र ओं अपः, गभीर ओं उग्रपुत्रे । च न 
ओं इन्द्रः । 

मुखग्रहणं किम्‌ ? अनुस्वारस्यैव हि स्यात्‌ । नासिकाग्रहणं किम्‌ ? कचटतपानां मा 
भूत्‌ । अनुनासिकप्रदेशाः-आङोऽनुनासिकश्छन्दसि(६-१-१२६/३५२५) इत्येवमादयः । 
१-१-८ 

१-१-९ 

तुल्यास्यप्रयल्वं सवर्णम्‌ 


तुल्य शब्दः सदृशपर्यायः, आस्ये भवमास्यं ताल्वादिस्थानम्‌, प्रयतनं 
प्रयन्ः-स्पृष्टतािर्वर्णगुणः । तुल्य आस्ये प्रयत्नो यस्य वर्णस्य येन वर्णेन सह स 
समानजातीयं प्रति सवर्णसंज्ञो भवति । 

चत्वार आभ्यन्तराः प्रयलाः सवर्णसंज्ञायामाश्रीयन्ते-स्पृष्टता, ईषत्स्पृष्टता, संवृतता, 
विवृतता चेति । अ अ अ इति त्रयोऽकारा उदात्तानुदात्तस्वरिताः, प्रत्येकं 
सानुनासिका निरनुनासिकाश्च हरस्वदीर्घप्लुतभेदादष्टादशधा भिद्यन्ते । तथेवर्णः, तथोवर्णः, 
तथा ऋवर्णः । लृवर्णस्य दीर्घा न सन्ति(आपि.शि.६.४) तं द्रादशप्रभेदमाचक्षते । 
सन्ध्यक्षराणां ह्रस्वा न सन्ति(आपि.शि.६.४), तान्यपि द्वादशप्रभेदानि । अन्तःस्था 
द्विप्रभेदाः, रेफवर्जिता यवलाः सानुनासिका निरनुनासिकाश्च । रेफोष्मणां सवर्णा न सन्ति 
| 

वग्यो र्वग्येण सवर्णः(आपि.शि.६.११/१३) । दण्डाग्रम्‌ । खट्वाग्रम्‌ । 

आस्यग्रहणं किम्‌ कचटतपानां भिन्नस्थानानां तुल्यप्रयल्रानां मा भूत्‌ । किं च स्यात्‌ ? 
तर्प्ता तरप्तुमित्यत्र रो यरि सवर्णे(८-४-६५/७१) इति पकारस्य तकारे लोपः स्यात्‌ । 
प्रयलग्रहणं किम्‌ ? इचुयशानां तुल्यस्थानानां भिन्नप्रयलानां मा भूत्‌ । किं च स्यात्‌ ? 
अरुश्च्योततीत्यत्र रो रि सवर्णे(८-४-६५/७१) इति शकारस्य चकारे लोपः स्यात्‌ 
| | 

। ऋकारलुकारयोः सवर्णसंज्ञा वक्तव्या । (म.भा.१.६२) । होत्लृकारः । होतृकारः । 
उभयो ऋवर्णस्य चान्तरतमः सवर्णो दीर्घो नास्तीति ऋकार एव दीर्घो भवति । 
सवर्णप्रदेशाः अकः सवर्णे दीर्घः(६-१-१०१/८५) इत्येवमादयः । | 

१-१-९ 

१-१-१० 

नाज्लौ 

अच्च हल्‌ च अज्ख्लौ । तुल्यास्यप्रयल्रावपि अज्खलौ परस्परं सवर्णसंज्ञौ न भवतः । 
अवर्णहकारौ-दण्डहस्तः । इवर्णशकारौ-दधिशीतम्‌, सवर्णदीर्घत्वं न॒ भवति । वैपाशो 
मत्स्यः, आनडुहं चर्मेति-यस्येति च(६-४-१४८/३११) इति लोपो न भवति । 

१-१-१० 

१-१-११ 


ईदूदेद्विवचनं प्रगृह्यम्‌ 

इद, ऊ द्‌, एद्‌, इत्येवमन्तं द्विवचनं शब्दरूपं प्रगृह्यसंज्ञं भवति । अग्नी इति । वायू 
इति । माले इति । पचेते इति । यजेते इति । 

ईदूदेदिति किम्‌ ? वृक्षावत्र । प्लक्षावत्र । 

द्विवचनमिति किम्‌ ? कुमार्यत्र । किशोर्यत्र | 

तपरकरणमसन्देहार्थम्‌ । 

प्रगृह्यप्रदेशाः--प्लुतप्रगृह्या अचि नित्यम्‌(६-१-१२५/९०) इत्येवमादयः । ईदादीनां 
प्रगृह्यत्वे मणीवादीनां प्रतिषेधो वक्तव्यः । 

मणीवोष्ट्रस्य लम्बेते प्रियौ वत्सतरौ मम (महाभारते १२-१७२-१२) । 

दम्पतीव, जम्पतीव, रोदसीव । | 

१-१-११ 

१-१-१२ 

अदसो मात्‌ 

अदसः संबन्धी यो मकारस्तस्मात्परे ईदूदेतः प्रगृह्यसंज्ञा भवन्ति(म.भा.१.६८) । अमी 
अत्र । अमी आसते । अमू अत्र | अमू आसाते । 

एकारस्य नास्त्युदाहरणम्‌ । 

अदस इति किम्‌ ? शम्यत्र । दाडिम्यत्र । मादिति किम्‌ ? अमुकेऽत्र ।। 

१-१-१२ 

१-१-१३ 

शे 

शे इत्येतत्प्रगृह्यसंज्ञं भवति । किमिदं शे इति ? सुपामदेशश्छन्दसि । न युष्मे 
वाजबन्धवः(ऋ. ८-६८-१९) । अस्मे इन्द्राबृहस्पती(ऋ.४-४९-४) । युष्मे इति । अस्मे 
इति । त्वे रायः(तै.सं.३-२-५.२) । मे रायः(वा.सं.४.२२) । त्वे इति । मे इति । 
छान्दसमेतदेवैकमुदाहरणम्‌-अस्मे इन्द्राबृहस्पती(ऋ.४-४९-४) इति; तत्र तथा पाठात्‌ । 
इतरत्तु लौकिकमनुकरणम्‌--युष्मे इति । अस्मे इति । त्वे इति । मे इति । | 

१-१-१३ 

१-१-१४ 


निपात एकाजनाङ्‌ 

एकश्चासावच्च एकाच्‌, निपातो य एकाच्‌ आङ्वर्जितः स प्रगृह्यसंज्ञो भवति । अ अपेहि 
| इ इन्द्रं पश्य । उ उत्तिष्ठ । आ एवं नु मन्यसे । आ एवं किल तत्‌ । 
(म.भा.१.७१) निपात इति किम्‌ ? चकारात्र । जहारात्र । एकाजिति किम्‌ ? प्राग्नये 
वाचमीरय (ऋ.१०-१८७-१) । अनाङिति किम्‌ ? आ उदकान्तात्‌ ओदकान्तात्‌ । | 
ईषदर्थे क्रियायोगे मर्यादाभिविधौ च यः । एतमातं डितं विद्याद्राक्यस्मरणयोरडित्‌ 
(म.भा.१.७१) | । 

१-१-१४ 

१-१-१५ 

ओत्‌ 

निपातः इति वर्तते । तस्यौकारेण तदन्तविधिः । ओदन्तो यो निपातः स प्रगृह्यसंज्ञो 
भवति । आहो इति । उताहो इति(म.भा.१.७१) । । 

१-१-१५ 

१-१-१६ 

संबुद्धौ शाकल्यस्येतावनार्ष 

ओत्‌ इति वर्तते । संबुद्धिनिमित्तो य ओकारः स शाकल्यस्याचार्यस्य मतेन प्रगृह्यसंज्ञो 
भवति, इति शब्देऽनार्षे - अवैदिके परतः । वायो इति, वायविति । भानो इति, भानविति 
संबुद्धाविति किम्‌ 2? गवित्ययमाह । अत्रानुकार्यानुकरणयोर्भदस्याविवक्षितत्वात्‌ । 
असत्यर्थवत्त्वे विभक्तिर्न भवति । शाकल्यग्रहणं विभाषार्थम्‌ । इताविति किम्‌ ? 
वायोऽत्र । अनार्ष इति किम्‌ ? एता गा ब्रह्यबन्धवित्यब्रवीत्‌(का.सं.१०.६) । 

१-१-१६ 

१-१-१७ 

उञः 

शाकल्यस्येतौ इति वर्तते । उञः प्रगृह्यसंज्ञा भवति, इतौ शाकल्यस्याचार्यस्य मतेन । 
शाकल्यस्येति विभाषार्थम्‌ । उ इति, विति । | 

१-१-१७ 

१-१-१८ 


-ठ्दद्यः 

उञ इति वर्तते । उञ इतावनार्षे :टठ्ढठद्य इत्ययमादेशो भवति दीर्घोऽनुनासिकः, 
शाकल्यस्य मतेन प्रगृह्यसंज्ञकश्च । शाकल्यस्य ग्रहणं विभाषार्थमिहाप्यनुवर्तते, तेन त्रीणि 
रूपाणि भवन्ति - उ इति, विति, -ट्टद्यः इति । | 

१-१-१८ 

१-१-१९ 

ईदूतौ च सप्तम्यर्थे 

शाकल्यस्येतावनार्षे इति निवृत्तम्‌ । ईदन्तमूदन्तं च शब्दरूपं सप्तम्यर्थे वर्तमानं 
प्रगृह्यसंज्ञं भवति । अध्यस्यां मामकी तनू(पै.१-६-८) । मामक्यां तन्वामिति प्राप्ते । 
मामक्याम्‌, मामकी इति । तन्वाम्‌, तनू इति । सोमो गौरी अधिशि्रतः(ऋ.९-१२-३) । 
ईदूताविति किम्‌ ? प्रियः सूर्ये प्रियो अग्ना भवाति(ऋ.५-३७-५) । अग्निशब्दात्परस्याः 
सप्तम्या उदेशः । 

सप्तमीग्रहणं किम्‌ ? धीती, मती, सुष्टुती । धीत्या, मत्या, सुष्टुत्या इति प्राप्ते । 
अर्थग्रहणं किम्‌ ? वाप्यश्चः, नद्यातिः । 

तपरकरणमसन्देहार्थम्‌ । । 

ईदूतौ सप्तमीत्येव लुप्तेऽर्थग्रहणाद्भवेत्‌ । 

पूर्वस्य चेत्सवर्णोऽसावाडाम्भावः प्रसज्यते । । १ । | 

वचनाद्यत्र दीर्घत्वं तत्रापि सरसी यदि । 


ज्ञापकं स्यात्तदन्तत्वे मा वा पूर्वपदस्य भूत्‌ । । । २ । । (म.भा.१.७३) 

१-१-१९ 

१-१-२० 

दाधा घ्वदाप्‌ 

दारूपाश्चत्वारो धातवो धारूपौ च द्रौ दाब्दैपौ वर्जयित्वा घुसंज्ञका भवन्ति । 
इदाञ्‌(धा.पा.१०९१)-- प्रणिददाति । दाण्‌ दाने(धा.पा.९३०)- प्रणिदाता । 


दो(धा.पा.११४८)-प्रणिद्यति । देड्‌्(धा.पा.९६२)-प्रणिदयते । इधाञ्‌(धा.पा.१०९२)- 
प्रणिदधाति । धेट्‌(धा.पा.९०२)-प्रणिधयति वत्सो मातरम्‌ । 


अदाबिति किम्‌ 2 दाप्‌ लवने(धा.पा.१०५९)-दातं बर्हिः । दैप्‌ 
शोधने(धा.पा.९२४)-अवदातं मुखम्‌ । 
घुप्रदेशाः घुमास्थागापाजहातिसां हलि(६-४-६६/२४६२) इत्येवमादयः । । 


१-१-२० 
१-१-२१ 

आद्यन्तवदेकस्मिन्‌ 

असहायस्य आद्यन्तोपदिष्टानि कार्याणि न सिद्ध्यन्तीत्ययमतिदेश आरभ्यते । सप्तम्यर्थे 
वतिः । आदाविव अन्त इव एकस्मिन्नपि कार्य भवति । यथा कर्तव्यमित्यत्र 


प्रत्ययाद्युदात्तत्वं भवति(३-१-३/३७०८).एवम्‌ ओपगवम्‌ इत्यत्रापि यथा स्यात्‌ । यथा 
वृक्षाभ्याम्‌ इत्यत्रातोऽद्खस्य दीर्घत्वम्‌(७-३-१०२/२०२), एवम्‌ आभ्याम्‌ इत्यत्रापि यथा स्यात्‌ 
| 

एकस्मिनिति किम्‌ ? सभासन्नयने भवः साभासन्नयनः, आकारमाश्रित्य वृद्धसंज्ञा न भवति 
| | 

१-१-२१ 

१-१-२२ 

तरप्तमपौ घः 

तरप्‌ तमप्‌- इत्येतौ प्रत्ययौ घसंज्ञौ भवतः । कुमारितरा । कुमारितमा । ब्राह्मणितरा 
| ब्राह्मणितमा । 

घप्रदेशाः घरूपकल्पचेलड्ब्रुवगोत्रमतहतेषु ङ्योऽनेकाचो ह्रस्वः(६-३-४३।९८५) 
इत्येवमादयः । । 

१-१-२२ 

१-१-२३ 

बहुगणवतुडति संख्या 

बहुगणवतुडति (५-२-३९/१२८०),(५-२-४१/१८४२)इत्येते संख्यासंज्ञा भवन्ति । 
बहुकृत्वः(५-४-१७।२०८५) । बहुधा (५-३-४२/१९८८) । बहुकः(५-१-२२/१६८७) | 
बहुशः(५-४-४३/२११०) । गणकृत्वः । गणधा । गणकः । गणशः । तावत्कृत्वः । 
तावद्धा । तावत्कः । तावच्छः । कतिकृत्वः । कतिधा । कतिकः । कतिशः । 


बहुगणशब्दयोर्वपुल्ये सङ्घे च वर्तमानयोरिह ग्रहणं नास्ति, संख्यावाचिनोरेव । भूर्यादीनां 
निवृत्त्यर्थं संख्या-संज्ञा विधीयते । | 

। अर्धपूर्वपदश्च पूरणप्रत्ययान्तः संख्यासंज्ञो भवतीति वक्तव्यं समासकन्विध्यर्थम्‌ । 
(म.भा.१.८२) । । अर्धपञ्चमशूर्पः । अर्धं पञ्चमं येषामिति बहुव्रीहौ कृतेऽर्धपञ्चमैः शूर्पैः 
क्रीतः । तद्धितार्थोत्तरपदसमाहारे च(२-१-५१/७२८) इति समासः । तत्र दिक्संख्ये 


संज्ञायाम्‌(२-१-५०/७२७) इत्यनुवृत्तेस्ततः संख्यापूर्वस्य द्विगुसंज्ञायां 
शर्पोदञन्यतरस्याम्‌(५-१-२६/१६९१) इत्यञ्‌, ठञ्च | 
अध्यरधपूर्वदविगोर्लुगसंज्ञायाम्‌(५-१-२८/१६९३) इति लुक्‌  । अर्धपञ्चमकः 


| (५-१-२२/१६८७) 
संख्याप्रदेशाः-संख्या वंश्येन(२-१-१९/६७३) इत्येवमादयः । | 
१-१-२३ 
१-१-२४ 
ष्णान्ता षट्‌ 
स्त्रीलिद्धनिर्देशात्‌ संख्या इति सम्बध्यते । षकारान्ता नकारान्ता च या संख्या सा 
षट्संज्ञा भवति । षकारान्तास्तावत्‌--षट्‌ तिष्ठन्ति, षट्‌ पश्य । नकारान्ताः--पञ्च, 
सप्त, नव, दश । 
अन्तग्रहणमौपदेशिकार्थम्‌, तेनेह न भवति--शतानि, सहस्राणि । अष्टानामित्यत्र नुड्‌ 
भवति । (७-१-५५/३३८) षट्प्रदेशाः-षड्भ्यो लुक्‌(७-१-२२।/२६१) इत्येवमादयः । | 
१-१-२४ 
१-१-२५ 
डति च 
डत्यन्ता च या संख्या सा षट्संज्ञा भवति । कति तिष्ठन्ति । कति पश्य । | 
१-१-२५ 
१-१-२६ 
क्तक्तवतू निष्ठा 
क्तश्च क्तवतुश्च - क्तक्तवतू प्रत्ययौ निष्ठासंज्ञौ भवतः । कृतः । कृतवान्‌ । भुक्तः 
। भुक्तवान्‌ । ककारः कित्कार्यार्थः । उकार उगित्कार्यार्थः । 


निष्ठाप्रदेशाः-धीदितो निष्ठायाम्‌(७-२-१४/३०३९) इत्येवमादयः । 

१-१-२६ 

१-१-२७ 

सर्वादीनि सर्वनामानि 

सर्वशब्द आदिर्येषां तानीमानि सर्वादीनि सर्वनामसंज्ञानि भवन्ति । सर्वः, सर्वौ, 
सर्वे(७-१-१७/२१४) । सर्वस्मै(७-१-१४/२१५) । सर्वस्मात्‌(७-१-१५/२१६) । 
सर्वेषाम्‌(७-१-५२/२१७) । सर्वस्मिन्‌ (७-१-१५/२१६) | सर्वकः(५-३-७१/२०२६) । 
विश्वः, विश्वौ, विश्वे । विश्वस्मै । विश्वस्मात्‌ । विश्वेषाम्‌ । विश्वस्मिन्‌ । विश्वकः । 

उभ । उभय । उभशब्दस्य सर्वनामत्वे प्रयोजनम्‌--सर्वनाघ्रस्तृतीया च(२-३-२७/६०८) 
इति । उभाभ्यां हेतुभ्यां वसति, उभयोः हेत्वोः वसति । उभये । उभयस्मै । उभयस्मात्‌ 
| उभयेषाम्‌ । उभयस्मिन्‌ । उतर । उतम । कतर । कतम । कतरस्मै, कतमस्मै 
| इतर । अन्य । अन्यतर । इतरस्मै । अन्यस्मै । अन्यतरसमै । 
त्वशब्दोऽन्यवाची, स्वरभेदाद्‌ द्विः पठितः। एक उदात्तः, द्वितीयोऽनुदात्तः । 
केचित्तकारान्तमेकं पठन्ति । त्व-त्वदिति द्वावपि चानुदात्ताविति स्मरन्ति । 

नेम । नेमस्मै । वक्ष्यमाणेन जसि विभाषा भवति । नेमे, नेमा(१-१-३३/२२६) इति । 
सम । समस्मै । कथं यथासंख्यमनुदेशः समानाम्‌(१-३-१०/१२८) समे देशे यजेतेति ? 
समस्य सर्वशब्दपर्यायस्य सर्वनामसंज्ञेष्यते, न सर्वत्र । सिम । सिमस्मै । 
ूर्वपरावरदक्षिणोत्तरापराधराणि व्यवस्थायामसंज्ञायाम्‌ (१-१-३४/२१८)(ग.सू.१) । 
स्वमज्ञातिधनाख्यायाम्‌(१-१-३५/२१९)(ग.सू.२) | अन्तरं 
बहिर्योगोपसंव्यानयोः(१-१-३६/२२०)(ग.सू.३) । त्यद्‌, तद्‌, यद्‌, एतद्‌, इदम्‌, अदस्‌, 
एक, द्वि,युष्मद्‌, अस्मद्‌, भवतु किम्‌ । सर्वादिः । | 

सर्वनामप्रदेशाः--सर्वनाघ्रः स्मै(७-१-१४/२१५) इत्येवमादयः । | 

१-१-२७ 

१-१-२८ 

विभाषा दिक्समासे बहुव्रीहौ 

न बहुव्रीहौ(१-१-२९/२२२)इति प्रतिषेधं वक्ष्यति । तस्मिन्नित्ये प्रतिषेधे प्राप्ते 
विभाषेयमारभ्यते । दिशां समासो दिक्समासः, दिगुपदिष्टे समासे बहुव्रीहौ विभाषा 


सर्वादीनि सर्वनामसंज्ञानि भवन्ति । उत्तरपूर्वस्यै, उत्तरपूर्वायै । दक्षिणपूर्वस्यै, दक्षिणपूर्वायै 
| 

दिग्ग्रहणं किम्‌ ? न बहूुव्रीहौ(१-१-२९/२२२) इति । प्रतिषेधं वक्ष्यति, तत्र न ज्ञायते- 
क्व विभाषा, क्व प्रतिषेध इति । दिग्ग्रहणे पुनः क्रियमाणे ज्ञायते-दिगुपदिष्टसमासे 
विभाषा, अन्यत्र प्रतिषेध इति । 

समासग्रहणं किम्‌ ? समास एव यो बहुव्रीहिस्तत्र विभाषा यथा स्यात्‌ ; बहूव्रीहिवद्धावेन 
यो बहुव्रीहिः, तत्र मा भूत्‌ । दक्षिणदक्षिणस्यै(८-१-१०/२१४८) देहि । 

बहुव्रीहाविति किम्‌ ? दृन्द्रे विभाषा मा भूत्‌ । दक्षिणोत्तरपर्वाणामिति (म.भा.१.१०) । दृन्दर 
च(१-१-३१/२२४) इति नित्यं प्रतिषेधो भवति । । 

१-१-२८ 

१-१-२९ 

न बहुव्रीहौ 

सर्वनामसंज्ञायां तदन्तविधेरभ्युपगमादृहुव्रीहेरपि सर्वाद्यन्तस्य संज्ञा स्यादिति प्रतिषेध 
आरभ्यते । बहुव्रीहौ समासे सर्वादीनि सर्वनामसंज्ञानि न भवन्ति - पि्रियविश्चाय, 
प्रियोभयाय, द्व्यन्याय, त्र्यन्याय । इह च त्वत्कपितृकः, मत्कपितुक इत्यकज्न भवति । 
बहुव्रीहाविति वर्तमाने पुनर्बहुव्रीहिग्रहणं भूतपूर्वमात्रेऽपि प्रतिषेधो यथा स्यात्‌ । 
वस्त्रान्तरवसनान्तरा इति(म.भा.१.९०) । | 


१-१-२९ 

१-१-३० 

तृतीयासमासे 

तृतीयासमासे सर्वादीनि सर्वनामसंज्ञानि न भवन्ति । मासपूर्वाय, संवत्सरपूर्वाय, 
द्व्यहपूर्वाय, त्र्यहपूर्वाय । समासे इति वर्तमाने पुनः समासग्रहणं तुतीयासमासार्थवाक्येऽपि 
प्रतिषेधो यथा स्यात्‌ - मासेन पूर्वाय | 
पूर्वसदृशसमोनार्थकलहनिपुणमिश्रश्लक्ष्णैः(२-१-३१/६९३) इति तृतीयासमासं प्रतिपदं 
वक्ष्यति, तस्येदं ग्रहणम्‌ ; न॒ यस्य॒ कस्यचित्तृतीयासमासस्य-कर्तृकरणे कृता 


बहुलम्‌(२-१-३२/६९४) इति । त्वयका कृतम्‌, मयका कृतम्‌ । | 
१-१-३० 


१-१-३१ 
द्रन्द्रे च 

दन्द च समासे सर्वादीनि सर्वनामसंज्ञानि न भवन्ति । पूर्वापराणाम्‌ । कतरकतमानाम्‌ । 

१-१-३१ 

१-१-३२ 

विभाषा जसि 

पूर्वेण नित्ये प्रतिषेधे प्राप्ते जसि विभाषाऽऽरभ्यते । दरन्द्रे समासे जसि विभाषा सर्वादीनि 
सर्वनामसंज्ञानि न भवन्ति । कतरकतमे कतरकतमाः । जसः कार्यं प्रति विभाषाऽकलज्‌ 
हि न भवति-कतरकतमकाः । | 

१-१-३२ 

१-१-३३ 

प्रथमचरमतयाल्पार्धकतिपयनेमाश्च 

विभाषा जसि(१-१-३२/२२५) इति वर्तते । दन्द्रे इति निवृत्तम्‌ । प्रथम, चरम, तय, 
अल्प, अर्ध, कतिपय, नेम - इत्येते जसि विभाषा सर्वनामसंज्ञा भवन्ति । प्रथमे, 
प्रथमाः । चरमे, चरमाः । द्वितये, द्वितयाः । अल्पे, अल्पाः । अर्धे, अर्घः | 
कतिपये, कतिपयाः । नेमे, नेमाः । 

तयइति तयप्प्रत्ययः । शिष्टानि प्रातिपदिकानि । 

तत्र नेम इति सर्वादिषु पठ्यते; तस्य प्राप्ते विभाषा, अन्येषामप्राप्ते । उभयशब्दस्य 
तयप्प्रत्ययान्तस्य गणे पाठान्नित्या सर्वनामसंज्ञा इहापि जस्कार्यं प्रति विभाषा । 
काकचोर्यथायोगं वृत्तिः । | 

१-१-३३ 

१-१-३४ 

ूर्वपरावरदक्षिणोत्तरापराधराणि व्यवस्थायामसंज्ञायाम्‌ 

पूर्व, पर, अवर, दक्षिण, उत्तर, अपर, अधर-इत्येतेषां गणे पाठात्पूर्वेण नित्यायां प्राप्तायां 
जसि विभाषाऽऽरभ्यते । पूर्वादीनि विभाषा जसि सर्वनामसंज्ञानि भवन्ति 
व्यवस्थायामसंज्ञायाम्‌ । स्वाभिधेयापेक्षावधिनियमो व्यवस्था । पूर्वे, पर्वः । परे, पराः । 


अवरे, अवराः । दक्षिणे, दक्षिणाः । उत्तरे, उत्तराः । अपरे, अपराः । अधरे, अधराः 
| 

व्यवस्थायामिति किम्‌ ? दक्षिणा इमे गाथकाः । प्रवीणा इत्यर्थः । असंज्ञायामिति किम्‌ 
? उत्तराः कुरवः । सत्यामेव व्यवस्थायामियं तेषां संज्ञा । 

१-१-३४ 

१-१-३५ 

स्वमज्ञातिधनाख्यायाम्‌ 

अत्रापि नित्या सर्वनामसंज्ञा प्राप्ता जसि विभाष्यते । स्वमित्येतच्छब्दरूपं जसि विभाषा 


सर्वनामसंज्ञं भवति, न चेज्ज्ञातिधनयोस्संज्ञारूपेण वर्तते । स्वे पुत्राः, स्वाः पुत्राः । स्वे 
गावः, स्वा गावः । आत्मीया इत्यर्थः । 

ज्ञातिप्रतिषेधः इति किम्‌ ? 

धूमायन्त इवाश्लिष्टाः प्रज्वलन्तीव संहताः । 

उल्मुकानीव मेऽमी स्वा ज्ञातयो भरतर्षभ । । (महाभारते ५-३६-३८) 

अधनाख्यायामिति किम्‌ ? प्रभूताः स्वा न दीयन्ते, प्रभूताः स्वा न भुज्यन्ते । प्रभूतानि 
धनानीत्यर्थः । | ५-३६-३८ 

१-१-३५ 

१-१-३६ 

अन्तरं बहिर्योगोपसंव्यानयोः 

अत्रापि पूर्वेण नित्या सर्वनामसंज्ञा प्राप्ता सा जसि विभाष्यते । अन्तरमित्येतच्छब्दरूपं 
विभाषा जसि सर्वनामसंज्ञं भवति बहिर्योग उपसंव्याने च गम्यमाने । अन्तरे गृहाः, अन्तरा 
गृहाः । नगरबाह्याश्चण्डालादिगृहा उच्यन्ते । (उपसंव्याने) अन्तरे शाटकाः, अन्तराः 
शाटकाः । उपसंव्यानं परिधानीयमुच्यते, न प्रावरणीयम्‌ । 

वबहिर्योगोपसंव्यानयोरिति किम्‌ ? अनयोग्रामयोरन्तरे तापसः प्रतिवसति । तस्मिन्नन्तरे 
शीतान्युदकानि । मध्यप्रदेशवचनोऽन्तरशब्दः । गणसूत्रस्य चेदं प्रत्युदाहरणम्‌ । । 

। अपुरीति च वक्तव्यम्‌ । । । (म.भा.१.९३) अन्तरायां पुरि वसति । 

| विभाषाप्रकरणे तीयस्य वा डित्सु सर्वनामसंज्ञत्युपसंख्यानम्‌ | (म.भा.१.९ ३) द्वितीयाय, 
द्वितीयस्मै । तृतीयाय, तृतीयस्मै । | 


१-१-३६ 

१-१-३७ 

स्वरादिनिपातमव्ययम्‌ 

स्वरादीनि शब्दरूपाणि निपाताश्चाव्ययसंज्ञानि भवन्ति । स्वर, अन्तर, प्रातर-एते 


अन्तोदात्ताः पठ्यन्ते । पुनर्‌ आद्युदात्तः । सनुतर्‌, उच्चैस्‌, नीचैस्‌, शनैस्‌, ऋधक्‌, 
आरात्‌,ऋते, युगपत्‌, पृथक्‌-एतेऽपि सनुतपररभृतयोऽन्तोदात्ताः पठ्यन्ते । ह्यस्‌, श्वस्‌, दिवा, 
रात्रौ, सायम्‌, चिरम्‌, मनाक्‌, ईषत्‌, जोषम्‌, तूष्णीम्‌, बहिस्‌, आविस्‌, अवस्‌, अधस्‌, 
समया, निकषा, स्वयम्‌, मृषा, नक्तम्‌, नञ्‌, हेतौ, अद्धा, इद्धा, सामि-एतेऽपि 
ह्यस्प्रभृतयोऽन्तोदात्ताः पठ्यन्ते । वत्‌- वदन्तमव्ययसंज्ञं भवति-ब्राह्यणवत्‌, क्षत्रियवत्‌ । 
सन्‌, सनात्‌, सनत्‌, तिरस्‌-एते आद्युदात्ताः पठ्यन्ते । अन्तरा-अयमन्तोदात्तः । अन्तरेण, 
ज्योक्‌, कम्‌, शम्‌, सना, सहसा, विना, नाना, स्वस्ति, स्वधा, अलम्‌, वषट्‌, अन्यत्‌, 
अस्ति, उपांशु, क्षमा, विहायसा, दोषा, मुधा, मिथ्या । क्त्वातोसुन्कसुनः-कृन्मकारान्तः, 
सन्ध्यक्षरान्तोऽव्ययीभावश्च । पुरा, मिथो, मिथस्‌, प्रबाहुकम्‌, आर्यहलम्‌, अभीक्ष्णम्‌, 
साकम्‌, सार्द्धम्‌, समम्‌, नमस्‌, हिरुक्‌ । तसिलादिस्तद्धित एधाच्पर्यन्तः, शस्तसी, 
कृत्वसुच्‌, सुच्‌, आस्थालौ, च्व्यर्थाश्च, अम्‌, आम्‌, प्रतान्‌, प्रशान्‌ । स्वरादिः । 

निपाता वक्ष्यन्ते-प्राग्रीश्वरान्निपाताः(१-४-५६/१९) इति । च, वा ह,अह,एव, एवमित्यादयः 
| 

अव्ययप्रदेशाः अव्ययादाप्सुपः(२-४-८२/४५२) इत्येवमादयः । अव्ययम्‌ इत्यन्वर्थसंज्ञा । 
सदृशं त्रिषु लिङ्धेषु सर्वासु च विभक्तिषु । 

वचनेषु च सर्वेषु यन्न व्येति तदव्ययम्‌ । । (गो.ब्रा.१-१-२६) 

१-१-३७ 


१-१-३८ 
तद्धितश्चासर्वविभक्तिः 
तद्धितान्तः शब्दोऽसर्वविभव्तिरव्ययसंज्ञो भवति । यस्मान्न सर्वविभक्तेरुत्पत्तिः, 


सोऽसर्वविभक्तिः । ततः, यतः, तत्र, यत्र, तदा, यदा, सर्वदा, सदा । 

तद्धित इति किम्‌ ? एकः, द्रौ, बहवः । असर्वविभक्तिरिति किम्‌ ? ओपगवः, ओपगवौ, 
ओपगवाः । | 

१-१-३८ 


१-१-३९ 
कृन्मेजन्तः 

कृद्यो मकारान्त एजन्तश्च तदन्तं शब्दरूपमव्ययसंज्ञं भवति । स्वादुङ्कारं भुङ्क्ते, 
सम्पन्नङ्कारं भुड्क्ते, लवणङ्कारं भुड्क्ते । एजन्तः-वक्षे रायः । ता वामेषे रथानाम्‌(ऋ 
५-६६-३) । क्रत्वे दक्षाय जीवसे(ऋ.५-५७-४) । ज्योक्व सूर्यं दृशे(ऋ.१०-५७-४) 
| वक्षे इति वचेः,तुमर्थेसेसेन्‌(३-४-९/३४३६) इति सेप्रत्यये कुत्वे षत्वे च कृते रूपम्‌ 
| एषे इति इणः सेप्रत्यये गुणे षत्वे च कृते रूपम्‌ । जीवसे इति जीवेरसे प्रत्यये 
रूपम्‌ । दृशे इति दृशेः केन्प्रत्ययो निपात्यते--दृशे विख्ये च(३-४-११/३४३८) इति । 

अन्तग्रहणमौपदेशिकप्रतिपत्त्यर्थम्‌ । इह मा भूत्‌--आधये, चिकीर्षवे, कुम्भकारेभ्य इति 
| | 

१-१-३९ 

१-१-४० 

क्त्वातोसुन्कसुनः 

क्त्वा-तोसुन्‌-कसुन्‌-इत्येवमन्तं शब्दरूपमव्ययसंज्ञं भवति । कृत्वा, हृत्वा । तोसुन्‌-पुरा 
सूर्यस्योदेतो राधेयः (का.सं.८.३), पुरा वत्सानामपाकर्तोः (का.सं.३१.१५) । भावलक्षणे 
स्थेण्कृञ्वदि (३-४-१६/३४४३) इति इणः, कृञश्च तोसुन्प्रत्ययः । कसुन्‌-सृपितृदोः 
कसुन्‌ (३-४-१७/३४४४) । पुरा क्रूरस्य विसृपो विरण्शिन्‌(तै.सं.१-१-९.३), पुरा 
जर्तृभ्य आतृदः (ऋ.८-१-१२) । | 

१-१-४० 

१-१-४१ 

अव्ययीभावश्च 

अव्ययीभावसमासोऽव्ययसंज्ञो भवति । किं प्रयोजनम्‌ ? लुड्मुखस्वरोपचाराः । 


लुक्‌--उपाग्नि, प्रत्यग्नि शलभाः पतन्ति । मुखस्वरः--उपाग्निमुखः, प्रत्यग्निमुखः । 
मुखं स्वाद्धम्‌(६-२-१६७/३९०१) इत्युत्तरपदान्तोदात्तत्वं प्राप्तम्‌ नाव्ययदिक्छब्द 
(६-२-१६८/३९०२) इति प्रतिषिध्यते । तस्मिन्‌ प्रतिषिद्धे पूर्वपदप्रकृतिस्वर एव भवति 
| उपचारः-उपपयःकारः, उपपयःकामः । विसर्जनीयस्थानिकस्य सकारस्य उपचार इति 
संज्ञा, तत्राव्ययीभावस्याव्ययत्वे अतः 


कृकमिकंसकरुम्भपात्रकुशाकर्णीष्वनव्ययस्य(८-३-४६/१६०) इति पर्युदासः सिद्धो भवति । 
सर्वमिदं काण्डं स्वरादावपि पठ्यते । 

पुनर्वचनमनित्यत्वज्ञापनार्थम्‌ । तेनायं कार्यनियमः सिद्धो भवति । इह च--पुरा 
सूर्यस्योदेतोराधेयः, पुरा करूरस्य विसृप इति न लोकाव्ययनिष्ठा(२-३-६९/६२७) इति 
षष्ठीप्रतिषेधो न भवति । | 

१-१-४१ 

१-१-४२ 

शि सर्वनामस्थानम्‌ 

शि इत्येतत्सर्वनामस्थानसंज्ञं भवति । किमिदं शि इति ? जश्शसोः 
शिः(७-१-२०/३१२)इति शिः अदेशः । कुण्डानि तिष्ठन्ति, कुण्डानि पश्य(म.भा.१.१०) 
। दधीनि, मधूनि । त्रपूणि, जतूनि । 

सर्वनामस्थानप्रदेशाः--सर्वनामस्थाने चासंबुद्धौ(६-४-८/२५०) इत्येवमादयः । | 

१-१-४२ 

१-१-४३ 

सुडनपुंसकस्य 

सुट्‌ इति पञ्च वचनानि सर्वनामस्थानसंज्ञानि भवन्ति नपुंसकादन्यत्र । नपुंसके न विधिर्न 
प्रतिषेधः, तेन जसः शेः सर्वनामस्थानसंज्ञा पूर्वेण भवत्येव । राजा, राजानौ, राजानः, 
राजानम्‌, राजानौ(६.४.८/२५०) । सुडिति किम्‌ ? राज्ञः पश्य । अनपुंसकस्येति किम्‌ 
? सामनी, वेमनी ।। 

१-१-४३ 

१-१-४४ 

न-वेति विभाषा 

नेति प्रतिषेधः, वेति विकल्पः, तयोः प्रतिषेधविकल्पयोर्विभाषेति संज्ञा भवति । 
इतिकरणोऽर्थनिर्देशार्थः(म.भा.१.१०२) । विभाषाप्रदेशेषु प्रतिषेधविकल्पावुपतिष्ठेते । तत्र 
प्रतिषेधेन समीकृते विषये पश्चाद्विकल्पः प्रवर्तते । उभयत्रविभाषाः प्रयोजयन्ति । 
विभाषा श्ः(६-१-३०/२४२०)--शुशाव, शिश्वाय; शुशुवतुः, शिश्वियतुः । 
विभाषाप्रदेशाः--विभाषा श्वेः(६-१-३०/२४२०) इत्येवमादयः । । 


१-१-४४ 
१-१-४५ 

इग्यणः सम्प्रसारणम्‌ 

इग्यो यणः स्थाने भूतो भावी वा तस्य संप्रसारणम्‌ इत्येषा संज्ञा भवति । यज्‌-इष्टम्‌ । 
वप्‌-उप्तम्‌ । ग्रह-गृहीतम्‌ । 

केचिदुभयथा सूत्रमिदं व्याचक्षते-वाक्यार्थः संज्ञी, वर्णश्चेति । इग्यण इति यो वाक्यार्थः 
स्थान्यादेशसंबन्धलक्षणः स संप्रसारणसंज्ञो भवति; यण्स्थानिक इग्वर्णः स संप्रसारणसंज्ञो 
भवतीति । तत्र विधौ वाक्यार्थं उपतिष्ठते-ष्यडः संप्रसारणम्‌(६-१-१३/१००३),वसोः 
संप्रसारणम्‌(६-४-१३१/४३५) इति । अनुवादे वर्णः-संप्रसारणाच्च(६-१-१०८/३३०) 
इति । संख्यातानुदेशादिह न॒ भवति- अदुहितरामिति । द्युभ्यामित्यादौ दिव 
उत्‌(६-१-१३१/३३७) इति तपरकरणात्‌ दीर्घो न भवति । 

संप्रसारणप्रदेशाः--वसोः संप्रसारणम्‌(६-४-१३१/४३५) इत्येवमादयः । | 

१-१-४५ 


१-१-४६ 
आद्यन्तौ टकितौ 

आदिष्टिद्धवति, अन्तः किद्भवति षष्ठीनिर्दिष्टस्य । लविता(७-२-३५/२१८४), मुण्डो 
भीषयते(७-३-४०/२५९५)  । दित्प्रदेशाः--आर्धधातुकस्येडवलादेः(७-२-३५/२९८४) 
इत्येवमादयः । 

कित्प्रदेशाः-भियो हेतुभये षुक्‌(७-३-४०/२५९५) इत्येवमादयः । | 

१-१-४६ 

१-१-४७ 

मिदचोन्त्यात्परः 

अचः इति निर्धारणे षष्टी । जातौ चेदमेकवचनम्‌ । अचां संनिविष्टानामन्त्यादचः परो 
मिद्धवति । स्थानेयोगप्रत्ययपरत्वस्यायमपवादः । विरुणद्धि(३-१-७८/२५४६), 


मुञ्चति(७-१-४९/२५४२), पयांसि(७-१-७२/३१४) । 
मित्प्रदेशाः-रुधादिभ्यः श्रम्‌(३-१-७८/२५४३) इत्येवमादयः । । 
। मस्जेरन्त्यात्पूर्वं नुममिच्छन्त्यनुषद्धसंयोगादिलोपार्थम्‌ । (म.भा.१.११५) | | 


मग्नः, मग्नवान्‌ । मङ्क्ता, मङ्क्तुम्‌ । । 

१-१-४७ 

१-१-४८ 

एच इग्घ्रस्वादेशे 

एचो ह्रस्वादेशे कर्तव्य इगेव ह्रस्वो भवति, नान्यः । रै-अतिरि । 
नौ--अतिनु(१.२.४७/३१८) । गो--उपगु(१-२-४८/६५६) । 

एच इति किम्‌ ? अतिखट्वः, अतिमालः । ह्रस्वादेश इति किम्‌ ? 
दे३वदत्त(८-२-८६/९७) । देवद ३त्त(६-१-१९८/३६५३) । । 

१-१-४८ 

१-१-४९ 

षष्ठी स्थानेयोगा 

परिभाषेयं योगनियमार्था । इह शास्त्रे या षष्ठी अनियतयोगा श्रूयते, सा स्थानेयोगैव 
भवति, नान्ययोगा । स्थानेयोगस्य निमित्तभूते सति सा प्रतिपत्तव्या । स्थानशब्दश्च 
प्रसङ्खवाची, यथा--दर्भाणां स्थाने शरैः प्रस्तरितव्यमिति दर्भाणां प्रसङ्ग इति गम्यते; 
एवमिहापि अस्तेः स्थाने प्रसङ्धे भूर्भवति--भविता, भवितुम्‌, भवितव्यम्‌ । ब्रुवः प्रसङ्ध 
वचिर्भवति-वक्ता, वक्तुम्‌, वक्तव्यम्‌ । प्रसङ्धे संबन्धस्य निमित्तभूते ब्रुवः इति षष्टी । 
बहवो हि षष्ठ्यर्थाः स्वस्वाम्यनन्तरसमीपसमूहविकारावयवाद्याः, तत्र यावन्तः शब्दे संभवन्ति 
तेषु स्वेषु प्राप्तेषु नियमः क्रियते । षष्ठी स्थानेयोगेति-स्थाने योगोऽस्या इति 
व्यधिकरणो बहुव्रीहिः । अत एव निपातनाच्च सप्तम्या अलुक्‌ । । 

१-१-४९ 

१-१-५० 

स्थानेऽन्तरतमः 

स्थाने प्राप्यमाणानामन्तरतम आदेशो भवति सदृशतमः । कुतश्च शब्दस्यान्तर्यम्‌ ? 
स्थानार्थगुणप्रमाणतः । 

स्थानतः--अकः सवर्णे दीर्घः(६-१-१०१/८५) । दण्डाग्रम्‌, यूपाग्रम्‌ । द्वयोरकारयोः 
कण्ठ्य एव दीर्घं आकारो भवति । 


अर्थतः--वतण्डी चासौ युवतिश्च वातण्ड्ययुवतिः । पुंवद्धावेनान्तरतमः पुंशब्दोऽतिदिश्यते । 
गुणतः--पाकः, त्याग, रागः । चजोः कुधिण्ण्यतोः(७-३-५२/२८६३) इति 
चकारस्याल्पप्राणस्याघोषस्य तादृश एव ककारो भवति । जकारस्य घोषवतोऽल्पप्राणस्य 
तादृश एव गकारः । 

प्रमाणतः--अमुष्पै, अमूभ्याम्‌ । अदसोसेर्दादु दो मः(८-२-८०/४१९) इति ह्रस्वस्य 
हरस्वः, दीर्घस्य दीर्घः । 

स्थाने इति वर्तमाने पुनः स्थानेग्रहणं किम्‌ ? यत्रानेकमान्तर्यं संभवति तत्र स्थानत 
एवान्तर्य बलीयो यथा स्यात्‌ । चेता, स्तोता । प्रमाणतोऽकारो गुणः प्राप्तस्तत्र 
स्थानत आन्तयदिकारौकारौ भवतः । 

तमब्रहणं किम्‌ ? वाग्घसति, त्रिष्टुब्भसति । दयो होऽन्यतरस्याम्‌(८-४-६२/११९) इति 
हकारस्य 

पूर्वसवर्णे क्िरयमाणे सोष्मणः सोष्माणः इति द्वितीयाः प्रसक्ताः, नादवतो नादवन्त इति 
तृतीयाः, तमब्रहणाद्ये सोष्माणो नादवन्तश्च ते भवन्ति चतुर्थाः (म.भा.१.१२०) | | 
१-१-५० 

१-१-५१ 

उरण्‌ रपरः 

उः स्थानेऽण्‌ प्रसज्यमान एव रपरो वेदितव्यः । कर््ता( ७-३-८४/२१६८), हर्ता । 
किरति(७-१-१००/२३९०), गिरति । द्वैमातुरः(४-१-११५/१११८), त्रैमातुरः । 

उरिति किम्‌ ? खेयम्‌(३-१-१११/२८६०), गेयम्‌(६-४-६५/२८४६) । 

अण्ग्रहणं किम्‌ ? सुधातुरकङ्‌ च(४-१-९७।१०९७)-- सौधातकिः । । 

१-१-५१ 

१-१-५२ 

अलोऽन्त्यस्य 

षष्ठीनिर्दिष्टस्य य उच्यते अदेशः सोऽन्त्यस्यालः स्थाने वेदितव्यः 


इद्गोण्याः(१-२-५०/१७०३)-- पञ्चगोणिः, दशगोणिः । । 
१-१-५२ 


१-१-५३ 
डिच्च 


ङ्च्चि य अदेशः सोऽनेकालपि अलोऽन्त्यस्य भवति । आनङ्तो 
द्रनदरू(६-३-२५/९२१)-होतापोतारौ, मातापितरौ । तातड़ि डित्करणस्य सावकाशत्वाद्‌ 
गुणवृद्धिप्रतिषेधार्थत्वात्‌ सवदिशस्तातङ्‌ भवति--जीवताद्‌ भवान्‌ | 
जीवतात्‌(७-१-३५/२१९७) त्वम्‌ । । 


१-१-५३ 
१-१-५४ 

अदेः परस्य 

परस्य कार्य शिष्यमाणमादेरलः प्रत्येतव्यम्‌ । क्व च परस्य कार्य शिष्यते ? यत्र 
पञ्चमीनिर्देशः । तद्यथा--ईदासः (७-२-८३/३१०४) आसीनो यजते । 


द्व्यन्तरुपसर्गेभ्योऽप ईत्‌ (६-३-९७/९४१), दीपम्‌, अन्तरीपम्‌, प्रतीपम्‌,समीपम्‌ । । 
१-१-५४ 

१-१-५५ 

अनेकाल्शित्सर्वस्य 

अनेकाल्‌ य अदेशः शिच्च स सर्वस्य षष्ठीनिर्हिष्टस्य स्थने भवति | 


अस्तेर्ूः(२-४-५२।/२४७०)--भविता, भवितुम्‌, भवितव्यम्‌ । 
शित्खल्वपि-जश्शसोः शिः(७-१-२०/३१२) । कुण्डानि तिष्ठन्ति, कुण्डानि पश्य । | 
१-१-५५ 


१-१-५६ 
स्थानिवदादेशोऽनल्विधौ 
स्थान्यादेशयोः पृथक्त्वात्‌ स्थान्याश्रयं कार्यमादेशे न प्राप्रोतीत्ययमतिदेश आरभ्यते । 


स्थानिना तुल्यं वर्तत॒ इति स्थानिवत्‌ । स्थानिवदादेशो भवति, स्थान्याश्रयेषु 
कार्येष्वनलाश्रयेषु, स्थान्यलाश्रयाणि कार्याणि वर्जयित्वा । न अल्विधिरनल्विधिरित्यर्थः । 
किमुदाहरणम्‌ ? धात्वद्धकृत्तद्धिताव्ययसुप्तिङ़पदादेशाः । 

धात्वादेशो धातुवद्भवति--अस्तेर्भूः (२-४-५२।२४७०), ब्रुवो वचिः (२-४-५३।२४५३), 
आर्धधातुके विषये प्रागेवादेशेषु कृतेषु धातोः(३-१-९१/२८२९) इति तव्यादयो 
भवन्ति-भविता, भवितुम्‌, भवितव्यम्‌; वक्ता, वक्तुम्‌, वक्तव्यम्‌ । 

अद्खदेशोऽद्वद्भवति--केन, काभ्याम्‌, कैः। किमः कादेशे कृतेऽ्खाश्रया इनदीरघत्वैस्भावा 
भवन्ति । 


कृदादेशः कृद्वद्रवति-प्रकृत्य, प्रहृत्य । ल्यबादेशे कृते ह्रस्वस्य पिति कृति 
तुक्‌(६-१-७१/२८५८) इति तुग्भवति । 

तद्धितादेशस्तद्वितवद्धवति-दाधिकम्‌, अद्यतनम्‌ । कृत्तद्धितसमासाश्च(१-२-४६/१७९) इति 
प्रातिपदिकसंज्ञा भवति । 

अव्ययादेशोऽव्ययवद्भवति--प्रस्तुत्य, प्रहृत्य, उपस्तुत्य । अव्ययात्‌(२-४-८२/४५२) इति 
सुब्लुग्‌ 

भवति । 

सुबादेशः युव्वद्धवति-वृक्षाय, प्लक्षाय । सुपि च(७-३-१०२/२०२) इति दीर्घत्वं भवति । 
तिडदेशस्तिङ्वद्धवति-अकरुरुताम्‌, अकुरुतम्‌ । सुप्तिडन्तं पदम्‌(१-४-१४/२९) इति 
पदसंज्ञा भवति । 

पदादेशः पदवद्धवति--ग्रामो वः स्वम्‌, जनपदो नः स्वम्‌ । पदस्य(८-१-१६/४०१) इति 
रुत्वं भवति । 

वत्करणं किम्‌ ? स्थानी अदेशस्य संज्ञा मा विज्ञायीति । स्वाश्रयमपि यथा स्यात्‌ । 
आडो यमहनः(१-३-२८/२६९५)--आहत, आवधिष्टेति । आत्मनेपदमुभयत्रापि भवति । 
अदेशग्रहणं किम्‌ ? आनुमानिकस्याप्यादेशस्य स्थानिवद्भावो यथा स्यात्‌--पचतु । 
एरुः(३-४-८६/२१९६) | 

अनल्विधाविति किम्‌ ? द्युपथितदादेशा न स्थानिवद्‌ भवन्ति द्यौः पन्थाः, स इति । 
हल्ङ्याब्‌(६-१-६८/२५२) इति सुलोपो न भवति । 

१-१-५६ 

अचः परस्मिन्पूर्वविधौ 

ूर्वेणानल्विधौ स्थानिवद्भाव उक्तः, अल्विध्यर्थमिदमारभ्यते । अदेशः स्थानिवदिति वर्तति 
| अच इति स्थानिनिर्देशः । परस्मिन्निति निमित्तसप्तमी । पूर्वविधाविति विषयसप्तमी । 
अजादेशः परनिमित्तकः पूर्वविधौ कर्तव्ये स्थानिवद्भवति । पटयति । अवधीत्‌ । 
बहुखट्वकः (म.भा.१.१४५) । पटुमाचष्ट इति णिचि टिलोपे कृते तस्य स्थानिवद्भावाद्‌ 
अत उपधायाः(७-२-११६/२२८२) इति वृद्धिर्न भवति । अवधीत्‌--अतो 
लोपस्य(६-४-४८/२३०८) स्थानिवद्धावाद्‌ अतो हलादेर्लघोः(७-२-७/२२८४) इति 


हलन्तलक्षणा वृद्धिर्न भवति । बहुखट्वक इति--आपोऽन्यतरस्याम्‌(७-४-१५/८९२) इति 
ह॒रस्वस्य स्थानिवद्भावाद्‌ हरस्वान्तेऽन्त्यात्पूर्वम्‌(६-२-१७४/३९०८) इति स्वरो न भवति । 
अच इति किम्‌ ? प्रश्रः । आक्राष्टाम्‌ । आगत्य । परश्च इति --प्रच्छेर्नड़प्रत्यये 
च्छ्वोः शूडनुनासिके च(६-४-१९/२५६१) इति छकारस्य शकारः परनिमित्तकस्तुकि 
कर्तव्ये न स्थानिवद्भवति । आकृराष्टामिति--मलो उलि(८-२-२६/२२८१) इति सिचो 
लोपः परनिमित्तकः कृषेः षकारस्य षढोः कः सि(८-२-४१/२९५) इति ककारे कर्तव्ये न 
स्थानिवद्भवति । आगत्येति--वा ल्यपि(६-४-३८/३३३४) इति अनुनासिकलोपः 
परनिमित्तकस्तुकि कर्तव्ये न स्थानिवद्भवति । 

परस्मिन्निति किम्‌ ? युवजानिः । वधूटीजानिः । वैयाघ्रपद्यः । आदीध्ये(म.भा.१.१४२) 
| युवजानिरिति--जायाया निङ्‌(५-४-१३४/८७२) न॒ परनिमित्तकः, तेन 


यलोपे(६-१-६६/८७६) न॒ स्थानिवद्भवति । वैयाघ्रपद्य इति- न परनिमित्तकः 
पादस्यान्तलोपः(५-४-१३८/८७७) पद्धावं(६-४-१३०/४१४) न प्रतिबध्ाति । आदीध्ये 
इति-दीधीडः उत्तमपुरुषैकवचने टेरेत्वस्यापरनिमित्तकत्वाद्‌ 


यीवर्णयोर्दीधीवेव्योः(७-४-५३/२४८८) इति लोपो न भवति । 

पूर्वविधाविति किम्‌ ? हे गौः । बाभ्रवीयाः । नैधेयः (म.भा.१.१४२)। हे गौरिति 
वद्धिरजदेशः(७१-९०/२८५) संुद्धिलेपे कर्तव्ये न॒ स्थानिवद्भवति । बाभ्रवीया 
इति-बाभ्रव्यस्यामी च्छात्रा इति वृद्धाच्छः(४-२-११४/१३३७) इति छः, 
हलस्तद्धितस्य(६-४-१५०/४७२) इति यकारलोपे कर््तव्येऽवादेशो न स्थानिवद्भवति । 
नैधेयः-आतो लोप इटि च (६-४-६४/२३७२) इत्याकारलोपः, 
इतश्चानिञः(४-१-१२२/११२५) इति द्व्यज्लक्षणे प्रत्ययविधौ न स्थानिवद्भवति । । 

न पदान्तद्वर्वचनवरेयलोपस्वरसवर्णानुस्वारदीर्घजश्चर्विंधिषु 

ूर्वेणातिप्रसक्तः स्थानिवद्भाव एतेषु विधिषु प्रतिषिध्यते । पदान्तविधिं प्रत्यजादेशो न 
स्थानिवद्धवति-कौ स्तः, यौ स्तः । तानि सन्ति, यानि सन्ति । 
श्रसोरल्लोपः(६-४-१११/२४६९) क्डिति सार्वधातुके इति परनिमित्तकः, स पूर्वविधावावादेशो 
यणादेशे च कर्तव्ये स्थानिवत्‌ स्यात्‌, अस्माद्रचनान्न भवति । 


द्विर्वचनविधिं प्रति न स्थानिवद्धवति-दद्ध्यत्र । मद्ध्वत्र । यणादेशः परनिमित्तकस्तस्य 
स्थानिवद्भावाद्‌ अनचि च(८-४-४७।४८) इति धकारस्य द्विर्वचनं न स्यादस्माद्रचनाद्धवति । 
वरे योऽजादेशः स पूर्वविधिं प्रति न स्थानिवद्भवति-अप्सु यायावरः प्रवपेत पिण्डान्‌ । 
यातेर्यडन्ताद्‌ 

यश्च॒ यडः(३-२-१७६/३१५६) इति वरचि कृते अतो लोपः(६-४-४८/२३०८) 
परनिमित्तकः, तस्य स्थानिवत्त्वाद्‌ आतो लोप इटि च(६-४-६४।३१५६) इत्याकारलोपः 
स्यादस्माद्रचनान्न भवति । 

यलोप । यलोपविधिं प्रत्यजादेशो न स्थानिवद्धभवति-कण्ड्तिः । कण्डूयतेः क्तिनि कृते, 
अतो लोपः परनिमित्तकः, लोपो व्योर्वलि(६-१-६६/८७३) इति यलोपे स्थानिवत्‌ 
स्यादस्माद्रचनान्न भवति । 

स्वर । स्वरविधिं प्रति अजदेशो न स्थानिवद्भवति --चिकीर्षकः, जिहीर्षकः । प्वुलि 
कृते अतो लोपः(६-४-४८/२३०८) परनिमित्तको लिति(६-१-१९३/३६७६) 
प्रत्ययात्पूर्वमुदात्तमिति स्वरे कर्तव्ये न स्थानिवद्‌ भवतीति । 

सवर्णं । सवर्णविधिं प्रति अजादेशो न स्थानिवद्‌ भवति--शिण्डि, पिण्डि । शिषेः पिषेश्च 
लोण्मध्यमपुरुषैकवचने, रुधादिभ्यः श्रम्‌(३-१-७८/३६७६) हित्वधित्वष्टुत्वजश्त्वेषु कृतेषु, 
श्रसोरल्लोपः(६-४-१११/२४६९) क्ङिति सार्वधातुके परनिमित्तकोऽनुस्वारस्य ययि परसवर्णे 
कर्तव्ये न स्थानिवद्‌ भवति । 

अनुस्वार । अनुस्वारविधिं प्रत्यजादेशो न स्थानिवद्‌ भवति-शिंषन्ति, पिंषन्ति । 
नश्चापदान्तस्य दलि(८-३-२४/१२३) इति अनुस्वारे कर्तव्ये श्नसोरल्लोपो न स्थानिवद्‌ 
भवति | 

दीर्घ । दीर्घविधिं प्रति अजादेशो न स्थानिवद्‌ भवति- प्रतिदीव्रा, प्रतिदीत्रे । 
प्रतिदिवन्नित्येतस्य भस्य(६-४-१२९/२३ ३) इत्यधिकृत्य तृतीयैकवचने चतुर्थ्येकवचने च 
अल्लोपोऽनः(६-४-१३४/२३४) इति अकारलोपः परनिमित्तकः, तस्य स्थानिवद्भावाद्‌ हलि 
च(८-२-७७/३५४) इति दीर्घत्वं न स्यात्‌, न ह्ययं वकारो हल्पर इति, अस्माद्रचनाद्‌ 
भवति । 

जश्‌ । जश्चिधिं प्रत्यजादेशो न स्थानिवद्‌ भवति--सग्धिश्च मे,सपीतिश्च मे । बब्धान्ते 
हरी धानाः । अदेः क्तिनि बहुलं छन्दसि (२-४-३९/३३९८) इति घस्लादेशः 


घसिभसोर्हलि च (६-४-१००/३५५०) इति उपधालोपः, इलो लि (८-२-२६/२२८१) 
इति सलोपः, षस्तथोर्धोऽधः (८-२-४०/२२८०) इति धत्वम्‌, उपधालोपस्य 
स्थानिवत्त्वात्‌ । लां जश्‌ शि (८-४-५३/५२) इति धकारस्य जश्त्वं न 
स्यादस्मादरचनाद्‌ भवति । समाना ग्धिः, समानस्य सभावः--सग्धिः | 
बब्धामिति-भसेर्लोडिद्रवचने शपः श्लुः, द्विर्वचनम्‌, अभ्यासकार्यम्‌, घसिभसोर्हलि 
च(६-४-१००/३५५०) इति उपधालोपः, लो लि(८-२-२६/२२८१) इति सलोपः, 
इषस्तथोर्धोऽध(८-२-४०/२२८०) इति धत्वम्‌, उपधालोपस्य स्थानिवत्त्वात्‌ इलां जश्‌ 
शि (८-४-५३/५२) जश्त्वं न स्यादस्मादरचनाद्‌ भवति । 

चर्‌ । चर्विधिं प्रत्यजादेशो न स्थानिवद्‌ भवति--जक्षतुः, जक्षुः । अक्षन्पितरोऽमीमदन्त 
पितरः(वा.सं. १९.३६) | लिडद्रवचनबहुवचनयोरदेर्घस्लादेशः, 
गमहनजनखनघसाम्‌(६-४-९८/२३६३) इत्युपधालोपः, द्विर्वचनम्‌, अभ्यासकार्यम्‌ । 
तत्रोपधालोपस्य स्थानिवत्त्वात्‌ खरि च(८-४-५५/१२१) इति घकारस्य चर्त्त्व॑ न 
स्यादस्मादरचनाद्‌ भवति । शासिवसिघसीनां च(८-३-६०/२४१०) इति षत्वम्‌ । 
अक्षत्नित्यदे्लुडबहुवचने घस्लदेशश्च्लेरागतस्य मन्त्रे घसह्वर(२-४-८०/३४०२) इति लुक्‌, 
गमहनजनखनघसाम्‌(६.४.९८/२३६३) इत्युपधालोपः, तस्य॒ स्थानिवत्त्वात्‌ खरि 
च(८-४-५५/१२१)इति चर्त्व॑ न स्यादस्माद्रचनाद्‌ भवति । स्वरदीर्घयलोपेषु लोपाजदेशो न 
स्थानिवद्भवति, अन्यत्र तु स्थानिवदेव । तेन बहुखट्वकः, किर्योः गिर्योः, वाय्वोरिति 
स्थानिवत्वात्‌ स्वर-दीर्घ-यलोपा न भवन्ति । | 

द्वर्वचनेऽचि 
दिर्वचननिमित्तेऽचि अजादेशः स्थानिवद्धवति द्विर्वचन एव॒ कर्तव्ये । रूपातिदेशश्चायं 


नियतकालः, तेन कृते द्विर्वचने पुनरादेशरूपमेवावतिष्ठते । 
आल्लोपोपधालोपणिलोपयणयवायावादेशाः प्रयोजनम्‌ । (म.भा .१.१५३) 

आल्लोपः--पपतुः, पपुः । आतो लोप इटि च(६-४-६४/२३७२) इत्याकारलोपे कृते तस्य 
स्थानिवद्भावाद्‌ एकाचः(६-१-१/२१७५) इति द्विर्वचनं भवति । 


उपधालोपः-- जघ्तुः। जघ्रुः | गमहनजनखनघसां लोपः 
क्डित्यनडि(६-४-९८/२३६ ३)इत्युपधालोपे कृते अनच्कत्वाद्‌ द्विर्वचनं न 
स्यादस्माद्रचनाद्धवति । णिलोपः-- आटिटत्‌ । अटतेर्णिचि लुडि चडि णिलोपे कृते 

तस्य स्थानिवत्त्वाद्‌ अजादेवितीयस्य(६-१-२/२१७६) इति टिशब्दस्य द्विर्वचनं भवति । 
यण्‌--चक्रतुः, चक्रुः । करोतेरतुसि उसि च यणादेशे कृतेऽनच्कत्वाद्‌ द्विर्वचनं न 
स्यात्‌, स्थानिवत्त्वाद्धवति । 

अयवायावदेशाः--निनय, निनाय । लुलव, लुलाव । नयतेर्लुनातेश्चोत्तमे णलि गुणे कृते वृद्धौ 
चायवायावादेशास्तेषां स्थानिवत्त्वान्‌ नेनैलोलाविति द्विर्वचनं भवति । 

द्विर्वचन इति किम्‌ ? जग्ले । मम्ले । श्रवणमाकारस्य न भवति । 

द्िर्वचननिमित्त इति किम्‌ ? दुद्यूषति । ऊ ढि यणादेशो न स्थानिवद्भवति । 

अचीति किम्‌ 2? जेघ्रीयते, देध्मीयते । ई घू्राध्मोः(७-४-३१/२६४८) यडि च 
(७-४-३०/२६३३) इति ईकारदेशस्तस्य स्थानिवद्धावादाकारस्य द्विर्वचनं स्यात्‌ । 
अज्ग्रहणान्न भवति । | 

१-१-५९ 

१-१-६० 

अदर्शनं लोपः 

अदर्शनमश्रवणमनुच्चारणमुनपलब्धिरभावो वर्णविनाशः--इत्यनर्थान्तरम्‌ | एतैः 
शब्दैर्योऽभिधीयते तस्य लोप इतीयं संज्ञा भवति । अर्थस्येयं संज्ञा; न शब्दस्य । 
प्रसक्तस्यादर्शनं लोपसंज्ञं भवति । 

गोधाया  द्रक्‌(४-१-१२९/११३५)-गौधेरः(६-१-६६/८७६) | पचेरन्‌ | 
जीवेरदानुक्‌(उणादि.१.१६३)-जीरदानुः । सिरवेर्मनिन्‌-आस्रेमाणम्‌(म.भा.१य५१) । 
यकारवकारयोरदर्शनमिहोदाहरणम्‌ । अपरस्यानुबन्धादेः प्रसक्तस्य । 

लोपप्रदेशाः-लोपो व्योर्वलि(६-१-६६/८७३) इत्येवमादयः । । 

१-१-६० 

१-१-६१ 

प्रत्ययस्य लुक्श्लुलुपः 


अदर्शनम्‌ इति वर्तते । प्रत्ययादर्शनस्य लुक्‌-श्लु-लुप्‌-इत्येताः संज्ञा भवन्ति । 
अनेकसंज्ञाविधानाच्च तद्धावितग्रहणमिह विज्ञायते । लुक्संज्ञाभावितं प्रत्ययादर्शनं लुक्संजञं 
भवति, श्लुसंज्ञाभावितं श्लुसंज्ञं भवति, लुप्संज्ञाभावितं लुप्संज्ञं भवति । तेन संज्ञानां 
सङ्धरो न भवति । विधिप्रदेशेषु च भाविनी संज्ञा विज्ञायते । अत्ति । जुहोति । 
वरणाः । 

प्रत्ययग्रहणं किम्‌ ? अगस्तयः । कुण्डिनाः । 


लुक्श्लुलुप्प्रदेशाः--लुक्तद्धितलुकि(१-२-४९/१४०८) जुहोत्यादिभ्यः श्लुः 
(२-४-७५/२४८९),जनपदे लुप्‌ (४-२-८१/१२९३) इत्येवमादयः । | 

१-१-६१ 

१-१-६२ 


प्रत्ययलोपे प्रत्ययलक्षणम्‌ 

प्रत्ययनिमित्तं कार्यमसत्यपि प्रत्यये कथं तु नाम॒ स्यादिति सूत्रमिदमारभ्यते । 
प्रत्ययलोपे कृते प्रत्ययलक्षणं प्रत्ययहेतुकं कार्य॑ भवति । अग्निचित्‌, सोमसुत्‌, 
अधोगित्यत्र सुप्तिङोरलुप्तयोः सुप्तिडन्तं पदम्‌(१-४-१४/२९) इति पदसंज्ञा भवति । 
अधोगिति दुहेर्लडिः तिपि शब्लुकि तिलोपे घत्वभष्भावजश्त्व्चत्वेषु कृतेषु रूपम्‌ । 

प्रत्यय इति वर्तमाने पुनः प्रत्ययग्रहणं किम्‌ ? कृत्स्नप्रत्ययलोपे यथा स्यात्‌ । इह 
मा भूत्‌--आघ्रीय, सङ्ग्मीय | हनिगम्योर्लिङात्मनेपदे लिङः 
सलोपोऽनन्त्यस्य(७-२-७९/२२११) इति सीयुट्सकारलोपः प्रत्ययैकदेशलोपस्तत्र 
प्रत्ययलक्षणेन इ्मलीत्यनुनासिकलोपो(६-४-३७/२४२८) न भवति । 

प्रत्ययलक्षणमिति किम्‌ 2? रायः कुलं कुलम्‌, गवे हितं 
गोहितम्‌(म.भा.१.१६१)-आयवादेशौ न भवतः वर्णाश्रयत्वात्‌ । | 

१-१-६२ 

१-१-६३ 

न लुमताङ्स्य 

पूर्वेणातिप्रसक्तं प्रत्ययलक्षणमिति विशेषे प्रतिषेध उच्यते । लुमता शब्देन लुप्ते प्रत्यये 
यदङ्गं तस्य प्रत्ययलक्षणं कार्यं न भवति । गर्गाः । मृष्टः । जुहुतः । यञ्शपोर्लुमता 
लुप्तयोरङ्गस्य गुणवृद्धी न भवतः । 


लुमतेति किम्‌ ? कार्यते । हार्यते । अङ्घस्येति किम्‌ ? पञ्च । सप्त । पयः । 
साम | | 


१-१-६३ 

१-१-६४ 

अचोऽन्त्यादि टि 

अचः इति निर्धारणे षष्ठी । जातावेकवचनम्‌ । अचां संनिविष्टानां योऽन्त्योऽच्‌ तदादि 
शब्दरूपं टिसंज्ञं भवति । अग्निचित्‌-इच्छब्दः । सोमसुत्‌-उच्छब्दः । आताम्‌, 


आथाम्‌--आम्शब्दः । पचेते, पचेथे । 

दिप्रदेशाः--टित आत्मनेपदानां टेरे(३-४-७९/२२३३) इत्येवमादयः । 

१-१-६४ 

१-१-६५ 

अलोऽन्त्यात्पूर्वं उपधा 

धात्वादौ वर्णसमुदायेऽन्त्यादलः पूर्वो यो वर्णः सोऽलेवोपधासंज्ञो भवति । पच्‌ पद्‌--अकारः 
| भिद्‌, छिद्‌-इकारः । बुध्‌, युध्‌-उकारः । वृत्‌, वृध्‌-ऋकारः । 

अल इति किम्‌ ? शिष्टः, शिष्टवान्‌ । समुदायात्पूर्वस्य मा भूत्‌ । 

उपधाप्रदेशाः-अत उपधायाः(७-२-११५/२२८२) इत्येवमादयः । । 

१-१-६५ 

१-१-६६ 

तस्मिनिति निर्दिष्टे पूर्वस्य 

तस्मिन्‌ इति सप्तम्यर्थनिर्देशे पूर्वस्यैव कार्य भवति, नोत्तरस्य । इको 
यणचि(६-१-७७/४७)--दध्युदकम्‌, मध्विदम्‌, पचत्योदनम्‌ । निर्दिष्टग्रहणमानन्तर्यार्थम्‌ । 
अग्निचिदत्रेति व्यवहितस्य मा भूत्‌ । | 

१-१-६६ 

१-१-६७ 

तस्मादित्युत्तरस्य 


निर्दिष्टग्रहणमनुवरत्तते । तस्माद्‌ इति पञ्चम्यर्थनिर्देशः । उत्तरस्यैव कार्यं भवति, न 
पूर्वस्य । तिङ्डतिडः(८-१-२८/३९३५)--ओदनं पचति । इह न भवति - पचत्योदनमिति 
| 

१-१-६७ 

१-१-६८ 

स्वं रूपं शब्दस्याशब्दसंज्ञा 

शास्त्रे स्वमेव रूपं शब्दस्य ग्राह्यं बोध्यं प्रत्याय्यं भवति, न बाह्योऽर्थः, शब्दसंजञं 
वर्जयित्वा । शब्देनार्थावगतेरर्थे कार्यस्यासम्भवात्‌ तद्राचिनां शब्दानां संप्रत्ययो मा भूदिति 
सूत्रमिदमारभ्यते | अग्नर्दक्‌(४-२-३३/१२३६)-आग्नेयमष्टाकपालं 
निर्वपित्‌(वै.श्रौ.स्‌.१.१९) । अग्निशब्दोऽग्निशब्दस्यैव ग्राहको भवति, न ज्वलनः पावको 
धूमकेतुरिति; नातः प्रत्ययो भवति । 

उदश्चितोऽन्यतरस्याम्‌ (४-२-१९/१२२०)-ओदश्चित्कम्‌ । ओदश्चितम्‌ । तक्रम्‌ - अरिष्टं 
कालशेयं दण्डाहतं मथितमिति, नातः प्रत्ययो भवति । 

अशब्दसंज्ञेति किम्‌ ? दाधा ष्वदाप्‌(१-१-२०/२३७३) , तरप्तमपौ 
घः(१-१-२३/२००३)-घुग्रहणेषु घग्रहणेषु च संज्ञिनां ग्रहणम्‌, न संज्ञायाः । | 

। सित्तद्विशेषाणां वृक्षाद्यर्थम्‌ । (म.भा.१.१७६) । | सिन्निर्देशः कर्तव्यः । ततो 
वव्तव्यम्‌-तद्विशेषाणां ग्रहणं भवतीति । किं प्रयोजनम्‌ ? वृक्षाद्यर्थम्‌ । विभाषा 
वृक्षमृगतृण(२-४-१२।९१६) इति--प्लक्षन्यग्रोधम्‌, प्लक्षन्यग्रोधाः । 

पित्पर्यायवचनस्य च स्वाद्यर्थम्‌ । । । (म.भा.१.१७७) पिचनिर्देशः कर्तव्यः । ततो 
वक्तव्यम्‌-पर्यायवचनस्य ग्रहणं 

भवति, चकारात्‌ स्वस्य रूपस्य तद्विशेषाणां चेति । किं प्रयोजनम्‌ ®? स्वाद्यर्थम्‌ । स्वे 
पुषः(३-४-४०/३३६१) - स्वपोषं पुष्टः । रैपोषम्‌ । धनपोषम्‌ । अश्वपोषम्‌ । गोपोषम्‌ 
| 

| जित्पर्यायवचनस्यैव राजाद्यर्थम्‌ । । । (म.भा.१.१७७) जिचिर्देशः कर्तव्यः । ततो 
वव्त्तव्यम्‌-पर्यायवचनस्यैव ग्रहणं भवतीति, न स्वरूपस्य, नापि तद्विशेषाणाम्‌ । किं 
प्रयोजनम्‌ ? राजाद्यर्थम्‌ । सभाराजाऽमनुष्यपूर्वा(२-४-२३।८२६)-इनसभम्‌; ईश्वरसभम्‌ । 
तस्यैव न भवति-राजसभा । तद्विशेषाणां च न भवति-पुष्यमित्रसभा, चन्द्रगुप्तसभा । 


| दवित्तद्विशेषाणां च मत्स्याद्यर्थम्‌ । । । (म.भा.१.१७७) अनिर्देशः कर्तव्यः । ततो 
वक्तव्यम्‌--तस्य च ग्रहणं भवति तद्विशेषाणां चेति । किं प्रयोजनम्‌ ? मत्स्याद्यर्थम्‌ 
| पक्षिमत्स्यमृगान्‌ हन्ति(४-४-३५/१५८५) इति ठक्‌ । पाक्षिकः, मात्स्यिकः । 
तद्विशेषाणाम्‌-शाकरुनिकः । पर्यायाणां न भवति-अजिह्यान्‌ हन्ति, अनिमिषान्‌ हन्तीति । 
| अथैकस्येष्यते-मीनान्‌ हन्तीति मैनिकः । 

१-१-६८ 

१-१-६९ 

अणुदित्सवर्णस्य चाप्रत्ययः 

परेण णकारेण प्रत्याहारग्रहणम्‌ । अण्‌ गृह्यमाण उदिच्च सवर्णानां ग्राहको भवति, 
स्वस्य च रूपस्य; प्रत्ययं वर्जयित्वा । आद्‌ गुणः(६-१-८७/६९), अस्य 
च्वौ(७-४-३२/२११८). यस्येति च(६-४-१४८/३११)। स्वरानुनासिक्यकालमिन्नस्य ग्रहणं 
भवति । उदित्खल्वपि-चुटू(१-३-७।१८ ९),लशक्वतद्धिते(१-३-८/१९५) । चवर्गटवर्गयोः 
कवर्गस्य च ग्रहणं भवति । 


अप्रत्यय इति किम्‌ 2? सनाशंसभिक्ष उ:(३-२-१६८/३१४८) , अ 
सांप्रतिके(४-३-९/१३७९)-दीर्घो न भवति । | 

१-१-६९ 

१-१-७० 

तपरस्तत्कालस्य 


तः परो यस्मात्सोऽयं तपरः,तादपि परस्तपरः, तपरो वर्णस्तत्कालस्यात्मना तुल्यकालस्य 
गुणान्तरयुक्तस्य सवर्णस्य ग्राहको भवति, स्वस्य च रूपस्य । विध्यर्थमिदम्‌ । अण्‌ 
इति नानुवर्तते । अणामन्येषां च तपराणाम्‌ इदमेव ग्रहणकशास्त्रम्‌ । अतो भिस 
एेस्‌(७-१-९/२०३) इत्येवमादिषु पूर्वग्रहणकशस्त्र॑ न॒ प्रवर्तत॒ एव॒ । अतपरा 
अणस्तस्यावकाशः । 

किमुदाहरणम्‌ ? अतो भिस एस्‌(७-१-९।२०३)--वृक्षै, प्लक्षैः। विड्वनोर- 
नुनासिकस्यात्‌(६-४-४१/२९८२)--अव्जाः, गोजाः । 

तत्कालस्येति किम्‌ ? खट्वाभिः, मालाभिः । | 

१-१-७० 


१-१-७१ 
आदिरन्त्येन सहेता 

आदिरन्त्यनेत्संज्ञकेन सह गृह्यमाणस्तन्मध्यपतितानां वर्णानां ग्राहको भवति, स्वस्य च 
रूपस्य । अण्‌ । अक्‌ । अच्‌ । हल्‌ । सुप्‌ । तिङ्‌ । 

अन्त्येनेति किम्‌ ? सुडिति तृतीयैकवचनेन टा इत्यनेन ग्रहणं मा भूत्‌ । | 

१-१-७१ 

१-१-७२ 

येन विधिस्तदन्तस्य 

येन विशेषणेन विधिर्विधीयते स तदन्तस्यात्मान्तस्य समुदायस्य ग्राहको भवति, स्वस्य च 
रूपस्य । एरच्‌(३-३-५६/३२३१)--इवर्णान्तादच्प्रत्ययो भवति--चयः,जयः, अयः । 
ओरावश्यके(३-१-१२५/२८८६) उवर्णान्ताद्‌ ण्यद्धवति--अवश्यलाव्यम्‌, अवश्यपाव्यम्‌ । । 

। समासप्रत्ययविधौ तदन्तविधेः प्रतिषेधो वक्तव्यः । | | (म.भा.१.१८४) द्वितीयान्तं 
शि्रतादिभिः सह॒ समस्यते--कष्टशि्रितः । इह मा भूत्‌-कष्टं परमशि्रत इति । 
प्रत्ययविधौ-नडादिभ्यः फक्‌(४-१-९९/११०१), नडस्यापत्यं नाडायनः । इह मा 
भूत्‌--सूत्रनडस्यापत्यं सौत्रनाडिः । 

किमविशेषेण ? नेत्याह । । (म.भा.१.१८३) 


| उगिदूर्णग्रहणवर्जमिति वाच्यम्‌ । । । (म.भा.१.१८५) उगितश्च (४-१-६/४५५) इति 
लीप्प्रत्ययस्तदन्तादपि भवति । भवती, अतिभवती । वर्णग्रहणम्‌-अत 
इञ्‌(४-१-९५/१०९५) । दाक्षिः, 

प्लाक्षिः | । 


। यस्मिन्विधिस्तदादावल्ग्रहणे । । । (म.भा.१.१८८) अल्ग्रहणेषु यस्मिंन्विधिस्तदादाविति 
वक्तव्यम्‌ । अचि श्रुधातुभ्रुवां य्वोरियडवडौ(६-४-७७/२७१) इति--शि्रियः, भ्रुवः । | 
१-१-७२ 

१-१-७३ 

वृद्धिर्यस्याचामादिस्तद्‌ वृद्धम्‌ 


यस्येति समुदाय उच्यते । अचां मध्ये यस्य दुद्धिसंज्ञक आदिभूतस्तच्छब्दरूपं वृद्धसंज्ञं 
भवति । अचाम्‌ इति जातौ बहुवचनम्‌ । शालीयः, मालीयः, ओपगवीयः, कापटवीयः । 
(४-२-११४/१३३७) 

आदिरिति किम्‌ ? सभासन्नयने भवः साभासन्नयनः । (४.३.५३/१४२८) 

।वा॒ नामधेयस्य वृद्धसंज्ञा वक्तव्या । | (म.भा.१.१८९)देवदत्तीयाः, दैवदत्ताः 
(४-३-१२०/१५००) | 

| गोत्रान्तादसमस्तवत्प्रत्ययो भवतीति वक्तव्यम्‌ । । (म.भा.१.१९०) घृतप्रधानो रौढिः - 
घृतरौढिः, तस्य छात्रा घृतरौढीयाः । ओदनप्रधानः पाणिनिः - ओदनपाणिनिः, तस्य 
छात्रा ओदनपाणिनीयाः, वृद्धाम्भीयाः, वृद्धकाश्यपीयाः । 

| जिह्लाकात्यहरितकात्यवर्जम्‌ । । (म.भा.१.१९०) जैह्वाकाताः, हारितकाताः । | 

१-१-७३ 

१-१-७४ 

त्यदादीनि च 

यस्याचामादिग्रहणमुत्तरार्थमनुवर्तते । इह तु न सम्बध्यते । त्यदादीनि शब्दरूपाणि 
वृद्धसंज्ञानि भवन्ति । त्यदीयम्‌, तदीयम्‌, एतदीयम्‌, इदमीयम्‌, अदसीयम्‌; त्वदीयम्‌, 
त्वादायनिः,(४-१-१५३/११८१) मदीयम्‌, मादायनिः, भवदीयम्‌, किमीयम्‌ । । 

१-१-७४ 

१-१-७५ 

एङ्‌ प्राचां देशे 

यस्याचामादिग्रहणमनुवर्तते । एङ्‌ यस्याचामादिस्तत्प्राचां देशाभिधाने वृद्धसंज्ञं भवति । 
एणीपचनीयः, भोजकटीयः, गोनर्दीयः । 

एड इति किम्‌ ? आहिच्छत्रः, कान्यकुब्जः । प्राचामिति किम्‌ ? देवदत्तौ नाम वाहीकेषु 
ग्रामः, तत्र भवो दैवदत्तः । 

देश इति किम्‌ ? गोमत्यां भवा मत्स्या गौमताः । 

प्रागुदञ्चौ विभजते हंसः क्षीरोदके यथा । 

विदुषां शब्दसिद्ध्यर्थं सा नः पातु शरावती । | 

१-१-७५ 


